

## Fundarfrásøgn frá leiðslufundi

Heiti:	Leiðslufundur
Sendast til:	Sigurð í Jákupsstovu (SÍJ), Jørgen Meitilberg (JM), Malan Marnersdóttir (MM) og Hans Pauli Joensen (HPJ), Hugin Skaalum (HS)
Til staðar á fundinum vóru:	SÍJ, JM, HPJ
Skrivað hefur:	JM
Fundartíð:	Týsdagur, 11. november 2014
Fundarstað:	Setursskrivstovan

### Mál til støðutakan:

- 1) Mannagongd fyri leigu av hølum á Fróðskaparsetri Føroya  
Mannagongdin varð góðkend, og verður lögð á heimasíðuna so skjótt hon er rættlisin.
- 2) Mannagongd fyri setanarpolitikk  
Mannagongdin verður dagførd sambært teimum viðmerkingum sum vóru, og verður góðkend millum funda.

### Mál til umrøðu:

- 3) Fíggjarkarmar fyri 2015  
Leiðslan umrøddi fíggjarkarmarnar fyri 2015. Avgjørt var at kalla inn til ein serstakan fund, til at viðgera málið burturav. Tað er umráðandi at megindeildirnar og fyrisitingin taka inntøkurnar við í fíggjarætlanina, tí sum er hefur Setrið ikki eitt nóg neyvt samlað yvirlit yvir inntøkurnar.
- 4) Broytingaruppskot til BSc í Orku- og umhvørvisverkfrøði  
HPJ kunnaði um fyribilsuppskot til profil og útbúgvingarleist fyri BSc útbúgvingina í orku- og umhvørvisverkfrøði. Avgjørt var at heita á Boga Bech Jensen um at hava eina framløgu um ætlanirnar at broyta útbúgvingina í orku- og umhvørvisverkfrøði seinni í hesi vikuni.
- 5) Raðfesting til ósett starv á SFD  
Á SFD er eitt ósett starv, nú ein av verandi undirvísarunum bleiv settur í lýst adjunkstarv tann 1. september 2014. Ósetta starvið verður nú at lýsast við møguleika fyri lektara- ella adjunktsetan (treytað av førleika hjá umsøkjara), soleiðis at gransking verður ásett sum partur av starvsskyldunum.
- 6) Starvslýsingar á Megindeildini fyri hugvísindi, samfelagsvísindi og námsvísindi  
MM kunnaði um, at ætlanin er at lýsa eftir adjunkti- ella lektara í bókmentum, námslektara í syntaksi og námslektara í samfelagsvísindum. Ætlanin er at lýsa skjótast gjørligt.
- 7) Fullbright Arctic Initiative - identifikasjon af potentielle DK/GR/FÆR kandidater  
Fróðskaparsetrið hefur fingið eina fráboðan frá donskum myndugleikum um møguleikar hjá føroyskum granskarum at søkja stuðul í sambandi við arktiska gransking, sí

<http://www.cies.org/program/fulbright-arctic-initiative>. Dekanarnir senda kunningina víðari til relevant starvsfólk á Setrinum.

- 8) Uppskot til kunngerð um broytingar í próvtalskunngerð fyri at lofta próvmetinum staðið/ikki staðið.  
Fróðskaparsetrið hevur viðmerkt, at heimildin fyri at nýta staðið/ikki staðið, sjálvt um hetta ikki ber til sambært nýggju próvtalskunngerðini, liggur í § 28 í skiftiskunngerðini, og at tað tí ikki er neyðugt at dagføra próvtalskunngerðina.  
Mentamálaráðið fer tó at dagføra kunngerðina, tí at talan er um ein nýggjan próvtalsstiga, og eigur ásetingin staðið/ikki staðið at verða sett inn í nýggju kunngerðina.  
Fróðskaparsetrið hevur ikki aðrar viðmerkingar til kunngerðaruppskotið.
- 9) Ársfrágreiðing 2013  
Freistin at lata tekstirnar inn fyri megindeildirnar og fyrisingina er 17. november, hetta er neyðugt um frágreiðingin skal almannagerast 1. desember 2014.

*fyrisingarstjórin*